

NØVN Í VIKUNI

Telefon 341800 - Fax 341801 - Fartelefon 216135
e-mail: maggi@sosialurin.fo

Á hesum síðum bera vit tíðindi um merkisdagar, so sum rundar
føðingardagar, brúdleyps dagar, starvssetanir o.t.

Helgi Midjord, Fuglafjørður:

Listamaður við tveimum framsýningum

Í hesum døgum
hefur Helgi
Midjord, listamaður
í Fuglafirði, tvær
málningafram-
sýningar, eina
hjá Føroya Tele í
Kringruni í Hoyvík,
og eina í Lobbyini á
Hotel Hafnia í Havn

LIST

Tilsamans 20 málningar eru
á báðum framsýningunum
hjá Helga Midjord, teir
flestu oljumálningar. Mynd-
evnini eru føroyski báturin,
og nógvir av málningunum
bera heitið »Logn«.

Helgi hevur altíð havt
stóran áhuga fyri føroyska
bátinum. Sum ungur hevði
hann ætlanir um at læra til
bátasmið, men einki læru-



Fuglfirðingurin Helgi Midjord hevur í hesum døgum
málningaframsýningar hjá Føroya Tele í Hoyvík og á Hotel Hafnia
í Havn. Myndaevnini eru føroyski báturin

Mynd: Jens Kristian Vang

pláss var tá at fáa í bygdini,
so tað bleiv av ongum. Í skúl-
anum dámdi honum eisini
best at tekna og mála.

Helgi er 40 ára gamal
og fuglfirðingur. Hann
hefur luttkið á fleiri Varma-
kelduframsýningum og á
framsýningum hjá Lions í
Runavík og í Havn. Hann
hefur havt sínar egnu
framsýningar í Ribarhúsi
í Fuglafirði og í Smíðjuni
í Lítluvík. Hann hevur
eisini gjørt høgmyndirnar
á Mentunarhúsinum í
Fuglafirði. Helgi er annars
útbúgvinn skipsførari, men
seinastu árinum hevur hann
arbeiðt burturav sum lista-
maður.

Framsýningin hjá Føroya
Tele hongur uppi í januar og
februar, meðan tann á Hotel
Hafnia verður allan januar
mánað.

Áge Davidsen, Tórshavn:

35 ára starvsdag hjá Føroya Tele

4. januar 2005 hevði Áge
Davidsen í Havn 35 ára
starvsdag hjá Føroya Tele.

Tá Áge kom í starv hjá
Telefonverki Føroya Løg-
tings í 1971, byrjaði hann
í Klaksvík, har hann var
við til at seta eina mill-
umbygðastøð upp í sam-
bandi við automatisering
av telefonkervinum. Síðan
fór hann til Suðuroyar í
somu ørindum. Hansara
starv hevur øll árin verðið
á installatiónsdeildini,
har hann hevur ferðast
kring landi í samband við
automatsering og viðlíkhald
av telefonstöðunum. Hann
hevði eisini leiðsluna av hesi
deildini í nøkur ár.

Áge er 63 ára gamal
og føddur og uppvaksin
á Trøðum á Sandi. Hann



fór sum ungur í læru
sum elektrikari hjá Oluf
Simonsen, installatøri,
sum tá búði á Sandi. Tá
Oluf seinni flutti til Vágs,
lærði Áge víðari hjá Sigird
av Reyni í Havn. Eftir tað
arbeiðdi hann sum elektrikari
hjá P/F Leif Mohr, har

hann m.a. var í Grønlandi
nakrar ferðir og var við til
at seta el-installatiónir upp í
Føroyinghavnini og í Syðra
Streymfirði.

Áge hevur trivist væl
hjá Føroya Tele. Hesi 35
árinum hann hevur arbeiðt á
stovninum eru kollveltandi
broytingar farnar fram, t.d.
eru allar automatstöðirnar
skiftar út við talgildar støðir.
Fyrr kundu teir finna feilir
við at fylgja leidningum,
men tað ber ikki til í dag.

Áge hevur stóran áhuga
fyri djórum, serliga fuglum.
Í havanum í Gundadali hev-
ur hann fleiri fuglar sum t.d
smýrlar, uglar og fjallavág
(fjeldváge).

Foreldrini hjá Áge vóru:
Elsebeth, úr Trøðum á
Sandi, og Arni Davidsen,

vanliga nevndur Arne hjá
Kitte, á Sandi, ið arbeiðdi
sum telefonmaður í 40 ár.
So tað sær út til at ganga
í arv at arbeiða leingi hjá
telefonverkinum.

Áge er giftur Maluni, dóttir
Mallu og Hans Josephsen í
Klaksvík.

Malan og Áge eiga 3 børn:
Elsebeth, Hans og Arnstein,
sum øll búgva í Danmark.
Barnabørnini eru 5 í tali.



Sagt verður frá, at kæra kona mín, mamma,
vermamma og omma okkara

Anna Joensen
Saksun

andaðist á Landssjúkrahúsinum 3. januar,
86 ára gomul.

Kistan fer úr kapellinum fríggjadagin 6. januar kl. 13.00.
Jarðarferðin verður úr Saksunar kirkju
leygardagin 7. januar kl. 14.00.

Vegna tey avvarðandi

**Magnus, Jóhanna, Sigurlaug, Sólgerð,
Jógvan og Randi**



Kunngjørt verður fyri ætt og vinum,
at okkara elskaði maður, pápi, verfaðir, abbi
og langabbi

Elias Ingvard Einarsson

Saltangará
ættaður úr Rituvík

andaðist á Landssjúkrahúsinum mikudagin
4. januar, 82 ára gamal.

Jarðarferðin verður úr Berøa Saltangará
leygardagin kl. 13.00.

Familjunnar vegna
Elina og børnini

*Tey, ið vilja minnst Ingvard, kunnu lata eina gávu til Zarepta,
konta í peningastovnunum*



Kunngjørt verður fyri ætt og vinum og kenningum
at maður, pápi og abbi okkara

Hjartvard Kjærbæk
Sumba

andaðist á Suðuroyar Ellis- og røktarheimi
tann 5. januar, 83 ára gamal.

Kistan fer av kapellinum í Suðuroyar Sjúkrahúsi
leygardagin 7. januar kl. 18.00.
Jarðarferðin verður úr Sumbiar kirkju sunnudagin
8. januar kl. 13.30. Sálmaðikin verður nýtt.

Vegna familjuna

**Herborg, Ólavur, Maria,
Hjartvard og Páll Magnar**

*Tey, sum vilja minnst Hjartvard, kunnu lata eina gávu
til Missiónshúsið í Sumba.*

Litmyndir av
brúðarpørum í

Víkuskiftis
SOSIALURIN

Sum nakað nýtt seta vit nú allar myndir av brúðarpørum,
sum vera sendar til til teigin "Heilsanir", í Vikuskiftis
Sosialin í litum.

Brúðarmyndirnar koma undir somu treytir sum aðrar
myndir til "Heilsan-ir", t.v.s. at tær kosta 30 kr.

*Síðsta freist at lata brúðarmyndirnar inn er hósdag
kl. 12.00*

Sosialurin